

20-07-2019

උදෑසන මුරලි

ඔම ශාන්ති

බාප්පා

මඩුබන්

සාරය: සුමිහිරි දරුවනි, කලංගිදාර් (අපභාසයට ලක් වී, පසුව පිදුම් ලබන්නට සුදුසු වූ කෙනා) වීම සඳහා, ඔබගේ මනෝ ස්ථිතිය, අවල, නොසැලෙන එකක් කරගන්න. ඔබට විරුද්ධව පැමිණිලි වැඩියෙන් සිදු කරන තරමට ඔබ වැඩියෙන් කලංගිදාර් වෙයි.

ප්‍රශ්නය: පියාගේ නියෝගය කුමක්ද? ඔය දරුවන් හදවත් සිහසුනේ අසුන්ගන්නේ කුමන ප්‍රධාන නියෝගය පිළිපැදීමෙන්ද?

පිළිතුර: පියාගේ නියෝගය වන්නේ සුමිහිරි දරුවනේ, ඔබ කිසිවෙක් සමග ගැටුමක් ඇති කර නොගත යුතුයි. සාමකාමීව රැඳී සිටින්න. ඔබ පවසන යම් දේකට කෙනෙක් අකමැති නම්, නිහඬව රැඳී සිටින්න. එකිනෙකාට කරදර නොකරන්න. ඔබගේ ඇතුලාන්තයේ නරක භූතයන් නොමැති වී, ඔබ කටුක වචන කතා නොකරන විට සහ මිහිරිව කතා කිරීම ඔබගේ ජීවන රටාව වන විට, ඔබට බාප්පාගේ හදවත් සිහසුන මත අසුන්ගැනීමට හැකි වෙයි.

ඔම ශාන්ති. දෙවියන් පවසයි ඔබ ජීවත්ම අවධානයට පත්වේවා! මෙය අනිවාර්යෙන් ප්‍රථමයෙන් කිව යුතු වනවා. මෙය ඔය දරුවන්ට අනතුරු ඇඟවීමකි. පියා පවසන්නේ මා 'දරුවා, දරුවා' කියන විට, මා බලන්නේ ජීවත්මයක් දෙසයි. ශරීරය, පරණ සපත්තුවකි. එයට සතෝප්‍රධාන් විය නොහැක. සත් යුගයෙහි ඔබට සතෝප්‍රධාන් සිරුරු ලැබෙයි. ඔය ජීවත්ම දැන් සතෝප්‍රධාන් වෙමින් පවතින නමුත් ඔබගේ සිරුරු එම පරණ සිරුරුමයි. ඔය ජීවත්ම දැන් තමන්ව හදාගත යුතුයි ඔබ පිවිතුරු විය යුතුයි. සත් යුගයෙහි ඔබට පිවිතුරු සිරුරු ලැබෙයි. ජීවත්මය පිවිතුරු කර ගැනීම සඳහා ඒකායන පියා සිහිපත් කරන්න. පියා බලන්නේද ඔය ජීවත්ම දෙස පමණයි. ඔහු ඔබ දෙස බැලීමෙන් පමණක් ඔය ජීවත්ම පිවිතුරු නොවෙයි. ඔබ පියාව වැඩියෙන් සිහිපත් කරන තරමට ඔබ අඛණ්ඩව වඩාත් පිවිතුරු වෙයි. ඔබගේ වගකීම එයයි. ඔබ පියා සිහි කිරීමෙන් සතෝප්‍රධාන් විය යුතුයි. පියා ඔබට මාර්ගය පෙන්වීමට පැමිණ සිටියි. මෙම සිරුර, අවසානය දක්වා පැරණිව තිබෙයි. මේවා, ජීවත්මය සමග සම්බන්ධකමක් ඇති භෞතික අවයව පමණයි. ජීවත්මයක් ලස්සණ වූ විට, ඔහු යහපත් ක්‍රියා සිදුකරයි. එහි කුරුල්ලන් සහ සතුන්ද ඉතා හොඳයි. මෙහි, මනුෂ්‍යයන් දුටු විට කුරුල්ලන් පියාඹා යන නමුත්, එහිදී බොහෝ හොඳ කුරුල්ලන් විනයානුකූලව ඔබ වටා පියාසර කරමින් සිටියි. උන් ඔබගේ නිවස තුළට විත් එය අපිරිසිදු කර පියාඹා යන්නේ නැත. නැහැ, එය ඉතා විනයානුකූල ලොවකි. ඔබ තව දියුණුවත්ම, ඔබට සෑම දේකම දර්ශන ලැබෙයි. දැන් තව බොහෝ ඉඩ තිබේ. දිව්‍යලෝකයේ ප්‍රශංසාවට සීමාවක් නැත. පියාගේ ප්‍රශංසාව අසීමිතයි, එබැවින් පියාගේ දේපළවල ප්‍රශංසාවත් අසීමිතයි. ඔය දරුවන් බොහෝ කුල්මත් විය යුතුයි. පියා පවසන්නේ මා සේවයේ යෙදී සිටින ජීවත්මයන්ව, සිහි කරනවා ඔවුන්ව ඉබේටම සිහිවෙනවා. මනස සහ බුද්ධිය තිබෙන්නේ ජීවත්මයේය. ඔබ අංක එකේ සේවය කරන්නේද දෙවන පෙළේ සේවය කරන්නේද කියා ඔබට වටහාගත හැක. ඔබට මේ සියලු දේම අංක පිළිවෙලට වැටහෙයි. සමහරු කලාගාර ගොඩනගා, ජනාධිපති හෝ ආණ්ඩුකාරතුමා ආදීන් වෙතට යයි. ඔවුන් නිසැකවම ඉතා හොඳින් ඔවුන්ට විස්තර කරනවා ඇති. සෑම කෙනෙකුටම තමන්ගේම ගුණදම් තිබේ. කෙනෙකුට හොඳ ගුණදම් ඇති විට මෙසේ කියයි ඒ කෙනා බොහෝ ගුණවත්ය. සේවය කළ හැකි අය, සෑම විටම බොහෝ මිහිරිව කතා කරයි. ඔවුන්ට කිසි විටෙක කටුක වදන් පැවසීමට නොහැකි වෙයි. කටුක ලෙසින් කතා කරන අය තුළ නරක භූතයන් සිටියි. ශරීර අවධානය අංක එකට තිබේ. පසුව අනෙක් නරක භූතයන් එය පසුපස විත් ඇතුළු වෙයි. මිනිසුන්ට බොහෝ නරක හැසිරීම් තිබේ. පියා පවසන්නේ අසරණ අයට වරදක් කිව නොහැක. ඔබ පෙර කල්පයේ සිදුකළ එම උත්සාහයම නැවත සිදුකළ යුතුයි. තමන් ජීවත්ම බව සලකා, පියා සිහිපත් කරන්න, එවිට මුළු ලෝකයේම රැහැන්පට (පාලනය) ක්‍රමයෙන් ඔබ අතට එයි. මෙය නාටක චක්‍රය වන අතර එය ඔබට නිවැරදිව වෙලාව පවසනවා. ඉතිරිව තිබෙන්නේ ඉතා සුළු කාලයකි. ඒ මිනිසුන් රටකට නිදහස දෙන විට, ඔවුන් රට දෙකට බෙදයි. එවිට ඔවුන් එකිනෙකා සමග නොකඩවා සටන් කරයි. එසේ නොමැති නම් ඔවුන්ගේ ආයුධ ආදිය මිලදී ගන්නේ කවුරුන්ද? එයත් ඔවුන්ගේ ව්‍යාපාරයයි. නාටකයට අනුව ඔවුන්ගේ දක්ෂතාවය එයයි. මෙහිදී ඔවුන් සෑම දෙයක්ම කැලී වලට බෙදා වෙන් කර තිබේ. එක් පසෙක අය පවසන්නේ එය නිවැරදිව බෙදා නැති නිසා, අපට මේ භූමි භාගය ලැබිය යුතුයි. ඒ පැත්තේ වැඩියෙන් වතුර ගලා බසීයි, ඒ පැත්තේ වැඩියෙන් බොහෝ භූමිය තිබෙන අතර මේ පැත්තේ ජලය තිබෙන්නේ ඉතා අඩුවෙනි. ඔවුන් මේ ආකාරයට එකිනෙකා අතර ගැටුම් ඇති කර ඉන්පසුව සිවිල් යුද්ධ ඇති වෙයි. බොහෝ සටන් කිරීම් තිබේ. ඔබ

පියාගේ දරුවන් වන විට ඔබ අපහාසද විදිය යුතුයි. ඔබ දැන් කලංගිදාර් වන බව, පියා විස්තර කර තිබේ. බාබාට කරන ආකාරයෙන්ම ඔබටද අපහාස කෙරෙයි. ඔබ ලෝකයේ අධිපතියන් වීමට සිටින බව, ඒ දුප්පත් අසරණ මිනිසුන් නොදනී. උපන් 84හි කාරණාව ඉතා පහසුයි. පිදුම් ලබන්නට සුදුසු වන අය ඔබලා වන අතර ඉන්පසුව පිදුම් ලබන්නේ ඔබලාය. කෙනෙකුගේ බුද්ධියට කිසිවක් ධාරණය කරගැනීමට නොහැකි නම්, එය නාටකයේ ඔහුගේ චරිත කොටස බව කියයි. එයට යමෙක් කුමක් කරන්නද? ඔබ කෙතරම් වෙහෙස වුණත් ඔහුට කොහෙත්ම ඉහළට නැගගත නොහැක. උත්සාහ දරණ ලෙස ඔහුව දිරිමත් කෙරෙන නමුත් එය ඔහුගේ භාග්‍යයේ නොමැත. රාජධානියක් ස්ථාපිත කෙරෙන අතර සියලු දෙනාම එයට අවශ්‍ය වනවා. ඔබ මේ ආකාරයෙන් සිතා නිහඬව සිටිය යුතුයි. කිසි කෙනෙක් සමග ගැටුමක් නොතිබිය යුතුයි. ඔබ සෙනෙහසින් විස්තර කළ යුතුයි එය නොකරන්න. එය කරන්නේ නම්, ඔබගේ තත්ත්වය තවත් පහළට බසී. සවන් දෙන්නේ ජීවත්මයයි. ඇතැම් විට ඔබ කෙනෙකුට යම් හොඳ දෙයක් පැවසූ විට, ඔහු නොසන්සුන් වෙයි. එසේ නම් ඔබ ඔහුව අත්හළ යුතුයි. කෙනෙක් එවැනි නම් ඔහු දිගටම අන් අයට කරදර කරයි. එය අවසානය තෙක් දිගටම පවතී. දිනෙන් දින, මාසා වඩාත් දරුණු වෙයි. මාසාද මහාරතී කෙනෙක් වී, මහාරතීන් සමග සටන් කරයි. මාසාගේ කුණාටු පැමිණෙන විට, පියාව සිහිපත් කිරීමේ පුහුණුව වර්ධනය කරගන්න, එවිට ඔබ සම්පූර්ණයෙන්ම අවලව, නොසැලී සිටියි. මාසා ඔබට කරදර කරන බව ඔබට වැටහෙන නමුත් ඔබ නොබියව සිටිය යුතුයි. කලංගිදාර් වීමට සිටින අයට අපහාස කෙරෙයි, නමුත් ඔබ ඉන් කලබල නොවිය යුතුයි. එය පාරිශුද්ධත්වය පිළිබඳ කාරණාවක් නිසා, මාධ්‍යවේදීන්ට ඔබට විරුද්ධව ඕනෑම දෙයක් පල කළ හැක. අභිංසක අයට පහර දෙයි. අකාසුර් සහ බකාසුර් යන රකුසන්ගේ නම් තිබේ. ප්‍රථනා සහ සුප්පකා යන ස්ත්‍රී රකුසන්ගේ නම් පවා තිබේ. ප්‍රථමයෙන්ම ඔය දරුවන් පියාගේ ප්‍රශංසාව ගැන කියයි. අසීමිත පියා පවසන්නේ ඔබ ජීවත්මයි. පියා හැර වෙනත් කිසිම කෙනෙකුට ඔබට මෙම ඥානය ලබා දිය නොහැක. නිර්මාණකරු සහ නිර්මාණය පිළිබඳ ඥානය, ඔබ ස්ව-දර්ශන චක්‍රාධාරීන් සහ ලෝකයේ පාලකයන් බවට පත් වන ඉගෙනුමයි. ආහරණ අයත් වන්නේද ඔබටයි, නමුත් ඔය බ්‍රහ්මයාගේ උත්සාහ දරන්නන්ය. මෙම ආහරණ, විෂ්ණුට ලබා දී තිබෙන්නේ මේ නිසයි. ජීවත්මයක් යනු කුමක්ද සහ පරමාත්ම ජීවය යනු කුමක්ද, පිළිබඳ සියලුම දේවල්, වෙනත් කිසිවෙකුට ඔබට කියා දිය නොහැක. ජීවත්ම පැමිණියේ කොහේ සිටද? ජීවත්මයක් සිරුරක් හැර යන්නේ කෙසේද? විටෙක ඔවුන් පවසන්නේ, ඔහු ඇස් දෙකින් පිටව ගිය බවයි, තවත් විටෙක නළලින් සහ ඇතැම් විට ඔවුන් පවසන්නේ හිස් කබලින් පිට වූ බවයි. කිසිවෙකුට මෙය දැනගත නොහැක. පියාගේ සිහි කිරීමේ අසුන්ගෙන සිටින අතර, ජීවත්මය තම සිරුර හැර යන බව, ඔබ දැන් දන්නවා. ඔබ පියා වෙතට විශාල සතුටකින් යා යුතුයි. සර්පයාගේ නිදසුන මෙන් ඔබ සතුටින් තම පැරණි සිරුරු හලා දැමිය යුතුයි. සතුන්ට තිබෙන නුවණවත් මනුෂ්‍යයන්ට නැත. ඒ සන්යාසීන් ආදීන් නිකම්ම එම නිදසුන් දෙයි. පියා පවසන්නේ ඔබ, කෘමීන්ව පරිවර්ථනය කරන ගුම්නද දෙන සලබයන් මෙන් විය යුතුයි. ඔබත් මනුෂ්‍ය කෘමීන්ගෙන් ඔවුන්ව පරිවර්ථනය කළ යුතුයි. ඔබ නිදසුන් පමණක් නොදිය යුතුයි, එය ප්‍රායෝගිකව සිදුකළ යුතුයි. ඔය දරුවන් දැන් ආපසු නිවස බලා යා යුතුයි. පියාගෙන් ඔබට උරුමය හිමි වනවා, එබැවින් එම සතුට ඔබ තුළ තිබිය යුතුයි. ඒ මිනිසුන් උරුමය ගැන නොදනී. සියලු දෙනාටම සාමය ලැබෙයි සියලු දෙනාම සාම දේශයට යයි. පියා හැර, වෙනත් කිසිවෙකුට සියලු දෙනාටම විමුක්තිය පිරිනැමිය නොහැක. ඔබ මෙසේද පැහැදිලි කළ යුතුයි 'ඔබ අයත් වන්නේ හුදකලා මාර්ගයට වන අතර ඔබ උත්සාහ දරන්නේ බ්‍රහ්ම තත්ත්වයට මුසු වීමටයි. පියා, නිර්මාණය කරන්නේ ගෘහස්ත මාවතයි. ඔබට සත් යුගයට යාමට නොහැක. ඔබට මෙම ඥානය කිසිවෙකුට විස්තර කිරීමට නොහැකි වෙයි.' මෙය ඉතා ගැඹුරු දෙයකි. ප්‍රථමයෙන් ඔබ අන් අයට ඇල්ලා සහ බීටා යන පාඩම් කියා දිය යුතුයි. ඔවුන්ට කියන්න ඔබට පියවරුන් දෙදෙනෙකි සීමිත කෙනෙක් සහ අසීමිත කෙනා. ඔබ පාපය තුළින් සීමිත පියෙකුට දාව උපත ලබයි. බොහෝ දුක ලැබෙයි. සත් යුගයේ අසීමිත සතුට තිබේ. එහිදී ඉපදීම වෙඩරු මෙන් සුමටයි. දුක පිළිබඳ ප්‍රශ්නයක් නැත එහි නාමයම දෙව්ලොවයි. ඔබට අසීමිත පියාගෙන් අසීමිත ආධිපත්‍යයේ උරුමය ලැබෙයි. ප්‍රථමයෙන් සතුට තිබෙන අතර පසුව දුක තිබෙයි. ප්‍රථමයෙන් දුක තිබී ඉන්පසුව සතුට තිබෙන බව පැවසීම වැරදිය. ප්‍රථමයෙන් ස්ථාපිත වන්නේ නව ලෝකයයි. ස්ථාපිත වන්නේ පැරණි ලෝකය නොවෙයි. කෙනෙක් පැරණි ගොඩනැගිල්ලක් තනයිද? නව ලෝකයේ, රාවනට සිටිය නොහැක. පියා මෙසේද විස්තර කරයි මේ සියලුම ක්‍රමවේද ඔබගේ බුද්ධිය තුළ තිබිය යුතුයි. අසීමිත පියා, ඔබට අසීමිත සතුට ලබාදෙයි. ඔහු එය ලබා දෙන්නේ කෙසේද? එන්න, එවිට අපි ඔබට පහදා දෙන්නම්. ඔබට මෙය විස්තර කිරීමේ ක්‍රමවේද තිබිය යුතුයි. ඒවගේම දුක් ලෝකයේ තිබෙන විවිධ මාදිලියේ දුක් පිළිබඳ දර්ශනයක්ද ඔවුන්ට ලබාදෙන්න. බොහෝ දුක තිබේ! එය අසීමිතයි, එහි නාමයම වන්නේ දුක් දේශයයි. කිසිවෙකුට මෙය සතුටු දේශය ලෙස හැඳින්විය නොහැක. ශ්‍රී ක්‍රිෂ්ණා සිටින්නේ සතුටු දේශයේය. ක්‍රිෂ්ණාගේ

දේවාලය පවා සතුටු දේශය ලෙස හැඳින්වෙයි. ඔහු සතුටු දේශයේ පාලකයා වූ අතර දේවාල වල ඔහු දැනුණු පිදුම් ලබයි. මෙම බාබා, දැන් ලක්ෂ්මී නාරායන් දේවාලයට යන්නේ නම්, ඔහු මෙසේ කියයි 'අපුරුයි! මා මෙය බවට පත් වීමට යනවා!' ඔහු දැන් ඔවුන්ව වන්දනා නොකරනු ඇත. ඔහු අංක එක බවට පත්වෙමින් සිටිනවා, එබැවින් ඔහු දෙවන හෝ තුන්වන අයව වන්දනා නොකරනු ඇති. 'මා සූර්ය වංශයේ කොටසක් බවට පත්වෙමින් සිටිනවා.' මිනිසුන් මෙය නොදනී ඔවුන්, සියලු දෙනාම දෙවියන් ලෙස හඳුන්වයි. බොහෝ අන්ධකාරය තිබේ! ඔබ ඉතා හොඳින් විස්තර කරයි. එයට කලක් ගත වනවා. පෙර කල්පයේ ගතවූ කාලයම, ගත වනු ඇත. කිසිදෙයක් හදිසි කළ නොහැක. ඔබගේ වර්තමාන උපත, දියමන්තියක් වැනිය. දේවතාවන්ගේ උපත වුවද, දියමන්තියක් වැනි බව කිව නොහැක. ඔවුන් දෙවියන්ගේ පවුලේ නැත. මෙය ඔබගේ දේවමය පවුල වන අතර එය, ඔබගේ දිව්‍යමය පවුලයි. මේවා බොහෝ සේ නව කරුණුය. ගීතාවේ එය, පිටි ගෝනියක ඇති ලුණු පිංවක් වැනිය. ක්‍රිෂ්ණාගේ නම ඇතුලත් කිරීමෙන් මිනිසුන් විශාල වැරදීමක් සිදුකර තිබේ. ඔවුන්ට කියන්න ඔබ දේවතාවන්ව, දේවතාවන් ලෙස හඳුන්වයි, එසේ නම් ඔබ ක්‍රිෂ්ණාව, දෙවියන් ලෙස හඳුන්වන්නේ ඇයි? විෂ්ණු යනු කවරෙක්ද? ඔබට මෙය වැටහෙයි. මිනිසුන් නිකම්ම ඥානය නොමැතිව හක්තියේ යෙදෙයි. වඩාත්ම පෞරාණික අය, දේවතාවන් වන අතර ඔවුන් පෙර කල වාසය කළේ දෙව්ලොවයි. සියලු දෙනාම සතෝ, රජෝ සහ තමෝ යන තත්ත්ව හරහා යා යුතුයි. මෙකල සියලු දෙනාම තමෝප්‍රධාන්ය. ඔය දරුවන්ට බොහෝ කරුණු විස්තර කෙරෙනවා. බැජය භාවිත කර, ඔබට ඉතා හොඳින් විස්තර කළ හැක. ඔබ පියාව සහ ඔබට උගන්වන ගුරුවරයාව සිහිකළ යුතුයි. කෙසේවෙතත්, මායා සමග විශාල කඩ ඇදිල්ලක් තිබේ. බොහෝ ඉතා හොඳ කරුණු නොකඩවා මතු වෙයි. ඔබ කිසි දෙයකට සවන් නොදෙන්නේ නම්, ඔබ එම කරුණු පහදා දෙන්නේ කෙසේද? සාමාන්‍යයෙන් මහාරතීන් සංචාරය කරන විට, ඔවුන්ට මුරලියට සවන් දීම අතපසු වෙයි එවිට ඔවුන් එය කියවයි. ඔවුන් පිරි සිටියි. පියා පවසන්නේ මා ඔබට බොහෝ ගැඹුරු කරුණු පවසනවා! ඔබ ඒවාට සවන් දී ඒවා ධාරණය කරගත යුතුයි. ඔබ කිසිවක් ධාරණය කර නොගන්නේ නම්, ඔබ දුර්වලව රැඳී සිටියි. බොහෝ දරුවන් ඥාන සාගරය කලතා, ඉතා හොඳ කරුණු පවසයි. ඔවුන්ගේ මනෝ ස්ථිතියට අනුව ඔවුන් කරුණු උකහා ගන්නා බව, බාබා දකියි. මෙම කෙනා කිසිදා පවසා නොමැති සමහර කරුණු, සේවය කළ හැකි දරුවන්ට උකහා ගත හැක. ඔවුන් සේවයේ නියැලී සිටියි. සහරාවේද බොහෝ හොඳ කරුණු පල කෙරෙයි. ඉතිං, ඔය දරුවන් ලෝකයේ අධිපතියන් වෙයි. පියා ඔබව බොහෝ ශ්‍රේෂ්ඨත්වයට පත් කරයි. ගීතයේ මෙසේ කියවෙයි ඔබගේ දැනේ මුළු ලෝකයේම රැහැන්පට (පාලනය) තිබෙයි. කිසිවෙකුට එය ඔබගෙන් උදුරා ගත නොහැක. ලක්ෂ්මී සහ නාරායන් ලෝකයේ අධිපතියන් විය. ඔවුන්ට නිසැකවම ඉගැන්වූයේ පියා විය යුතුයි. ඔවුන් එම රාජකීය තත්ත්වය ලබාගත්තේ කෙසේද කියා ඔබට විස්තර කළ හැක. දේවාල පූජකවරුන් මේවා නොදනී. ඔබට බොහෝ සතුට තිබිය යුතුයි. දෙවියන් සෑම තැනකම නොමැති බවත් ඔබට විස්තර කළ හැක. ඔවුන්ට කියන්න මෙකල්හි පාපයන් පහ සර්ව ව්‍යාප්තයි. මෙම පාපයන් සියලු දෙනා තුළම තිබේ. මායාගේ නරක භූතයන් පහ තිබේ. මායා සර්ව ව්‍යාප්තයි. දෙවියන් සර්ව ව්‍යාප්ත බව ඔබ කියයි. එය වැරදීමකි. දෙවියන් සෑම තැනකම සිටින්නේ කෙසේද? ඔහු ඔබට අසීමිත උරුමය ලබාදෙයි. ඔහු කටු, මල් බවට පරිවර්ථනය කරයි. ඔය දරුවන් අන් අයට විස්තර කිරීම පුහුණු විය යුතුයි. අවිවා.

සුම්හිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. යම් කෙනෙක් අසාමය පතුරන්නේ හෝ ඔබට කරදර කරන්නේ නම්, ඔබ නිහඬව සිටිය යුතුයි. අනතුරු ඇඟවීමෙන් පසුවත් සමහරු තමන්ව නිවැරදි කර නොගන්නේ නම්, එය ඔවුන්ගේ භාග්‍යය බව පමණක් ඔබට කිව හැක, මන්ද රාජධානියක් ස්ථාපිත කෙරෙනවා.
2. ඥාන සාගරය කලතා, අළුත් කරුණු උකහා ගැනීමෙන් සේවය කරන්න. පියා ඔබට දිනපතාම පවසන ගැඹුරු දේවල් ඇසීම කිසිදා අතපසු නොකරන්න.

වරදානය: ඔබ මාස්ටර් සර්ව බලධාරියෙක් වී, කාලයට අනුව සෑම බලයක්ම ප්‍රායෝගික ලෙස, අත්විඳින්නවා.

මාස්ටර් කෙනෙක් වීම යනු, කාලයට අනුව ඔබ කැඳවන කුමන හෝ බලයක් තිබේද, ප්‍රායෝගික ලෙසින් ඔබ ඒ මොහොතේම එම බලය අත්විඳියි. ඔබ එයට අණ කළ සැනින් එය පෙනී සිටියි. ඔබ දරාගැනීමේ බලයට අණ කරන නමුත්, ඒ වෙනුවට මුහුණ දීමේ බලය ඔබ ඉදිරියේ පෙනී සිටීම සිදු නොවිය යුතුයි. එය මාස්ටර් කෙනෙක් වීම ලෙස හැඳින්වෙන්නේ නැත. එබැවින් ඔබට යම් විශේෂිත වෙලාවකදී අවශ්‍ය වන බලය, ඒ වෙලාවේ ඔබගේ භාවිතයට එන්නේද කියා බැලීමට පෙරහුරුවක් තියන්න. තත්පරයක හෝ වෙනසක් තිබෙයි නම්, ජය ලැබීම වෙනුවට ඔබ පරාජය වෙයි.

පාඨය:

ඔබගේ බුද්ධියේ දේවමය කුල්මත්භාවය තිබෙන ප්‍රමාණයටම, ඔබගේ ක්‍රියාවන්හි එපමණින්ම නිර්භංකාරකමද තිබිය යුතුයි.

***** ඔබ ශාන්ති *****